



## खबर संक्षेप

## इन्फैन्टिलमेंट के लिए मंगाए गए आवेदन

बैकुंठपुर। मुख्यमंत्री अनुसूचित जाति तथा जनजाति विद्यार्थी उत्कर्ष योजना (पूर्व में जवाहर उत्कर्ष योजना) अंतर्गत वर्ष 2026-27 के लिए छग राज्य में स्थित उत्कृष्ट आवासीय शिक्षण संस्थानों के इन्फैन्टिलमेंट के लिए रुचि की अभिव्यक्ति मंगाए गए हैं। इस योजना का उद्देश्य अनुसूचित जाति एवं जनजाति वर्ग के ग्रामीण प्रतिभाशाली विद्यार्थियों को गुणवत्तापूर्ण शिक्षा उपलब्ध कराना, उन्हें प्रतिस्पर्धी बनाना तथा बेहतर करियर चयन के लिए अवसर प्रदान करना है। प्रस्ताव जमा करने की अंतिम तिथि 23 अप्रैल अपरान्ह 5 बजे निर्धारित की गई है।

## अग्निवीर भर्ती के लिए आवेदन की अंतिम 10 तक मनेन्द्रगढ़।

जिला रोजगार एवं स्वरोजगार मार्गदर्शन केन्द्र मनेन्द्रगढ़-चिरमिरी-भरतपुर द्वारा युवाओं को भारतीय सेना में शामिल होने का अवसर प्रदान किया जा रहा है। भारतीय सेना द्वारा अग्निवीर भर्ती के लिए अधिसूचना जारी की गई है, जिसके तहत इच्छुक एवं योग्य अभ्यर्थी ऑनलाइन आवेदन कर सकते हैं। जिला रोजगार अधिकारी कार्यालय से प्राप्त जानकारी के अनुसार अग्निवीर भर्ती के लिए ऑनलाइन आवेदन की अंतिम तिथि पूर्व में 1 अप्रैल निर्धारित थी, जिसे बढ़ाकर अब 10 अप्रैल कर दिया गया है। इच्छुक अभ्यर्थी भारतीय सेना की आधिकारिक वेबसाइट पर जाकर निर्धारित तिथि तक आवेदन कर सकते हैं।

## मृतकों के परिजन को आर्थिक सहायता स्वीकृत मनेन्द्रगढ़।

भरतपुर अनुविभागीय अधिकारी (राजस्व) कार्यालय द्वारा सड़क दुर्घटनाओं में मृत हुए व्यक्तियों के परिजन को आर्थिक सहायता राशि स्वीकृत की गई है। यह कार्रवाई छग शासन के सामान्य प्रशासन विभाग द्वारा जारी दिशा-निर्देशों के तहत की गई है। जारी आदेश के अनुसार ग्राम जनकपुर निवासी स्वर्गीय जोहानदास के विधक वारिस एन्थोनीदास (पिता घासीदास) को 25 हजार रूपए की सहायता राशि प्रदान की गई है। इसी प्रकार स्वर्गीय बन्बू यादव (पिता भगवानदीन यादव) की पत्नी फुलमति यादव को 25 हजार रूपए तथा स्वर्गीय राहुल (निवासी ग्राम जनकपुर) के पिता संजू को 25 हजार रूपए की आर्थिक सहायता स्वीकृत की गई है।

## निःशुल्क प्लेसमेंट कैंप 9 को बैकुंठपुर।

कोरिया जिला में शिक्षित बेरोजगार युवाओं के लिए रोजगार का अवसर उपलब्ध करवाया जा रहा है। जिला रोजगार एवं स्वरोजगार मार्गदर्शन केन्द्र द्वारा 9 अप्रैल को बैकुंठपुर में निःशुल्क प्लेसमेंट कैंप का आयोजन किया जाएगा। यह कैंप प्रातः 11 से शाम 4 बजे तक जिला पंचायत के पीछे गढ़ कलेवा के समीप आयोजित होगा। इस प्लेसमेंट कैंप का उद्देश्य बैकुंठपुर एवं मनेन्द्रगढ़ क्षेत्र के युवाओं को निजी क्षेत्र में रोजगार उपलब्ध कराना है। कैंप में इलेक्ट्रिक मीटर टेक्नीशियन के कुल 40 पदों पर भर्ती की जाएगी। भर्ती के लिए न्यूनतम शैक्षणिक योग्यता 10 वीं, 12 वीं अथवा आईटीआई उत्तीर्ण निर्धारित की गई है, जबकि अधिकतम योग्यता स्नातक रखी गई है।

## अर्जी लखदातार की मजान संख्या 8 को

प्रतापपुर। धार्मिक एवं सांस्कृतिक माहौल को और अधिक भक्तिमय बनाने के उद्देश्य से प्रतापपुर में अर्जी लखदातार की 3.0 के तहत भव्य भजन संध्या एवं कीर्तन का आयोजन किया जा रहा है। कार्यक्रम 8 अप्रैल की शाम 7.15 बजे से अग्रसेन भवन के सामने आयोजित होगा। कार्यक्रम का आयोजन लखदातार परिवार द्वारा किया जा रहा है, जिसमें अंकुर अग्रवाल, सुमित गुप्ता, शुभम मित्तल, अंकित तायन, अमन गर्ग एवं आकाश मित्तल शामिल हैं। भव्य भजन संध्या में कलाकार अपनी प्रस्तुति देंगे।

## बड़ा हादसा टला, पांच दशक पुराने प्रवेश द्वार की स्थिति है जर्जर

## श्रमवीर स्टेडियम के प्रवेश द्वार का हिस्सा गिरा

हरिभूमि न्यूज ▶▶ घरचा कॉलरी

एसईसीएल बैकुंठपुर क्षेत्र के चरचा कॉलरी स्थित ऐतिहासिक श्रमवीर स्टेडियम में सोमवार सुबह एक बड़ा हादसा होते-होते टल गया। स्टेडियम के मुख्य प्रवेश द्वार के ऊपर से अचानक भारी भरकम परत गिरने से इलाके में अफरा-तफरी मच गई। प्रत्यक्षदर्शियों के मुताबिक गिरा हुआ हिस्सा काफी बड़ा था और यदि उस समय कोई व्यक्ति वहां मौजूद होता तो गंभीर जनहानि हो सकती थी।

घटना के बाद आसपास के लोगों में भय और आक्रोश दोनों देखने को मिला। करीब 50 साल पुराने इस स्टेडियम का प्रवेश द्वार लंबे समय से जर्जर स्थिति में है, लेकिन इसके बावजूद एसईसीएल प्रबंधन ने अब तक इसकी मरम्मत को लेकर कोई ठोस कदम नहीं उठाया है। स्थानीय लोगों का कहना है कि कई बार इस ओर ध्यान



श्रमवीर स्टेडियम का प्रवेश द्वार।

दिलाया गया, लेकिन हर बार अनदेखी ही की गई। सबसे बड़ा सबाल यह उठ रहा है कि जब इसी स्टेडियम में कुछ महीने पहले भव्य कार्यक्रम आयोजित किया गया, जिसमें उच्चाधिकारी और एसईसीएल के सीएमडी भी शामिल

हुए और लाखों रूपए खर्च किए गए, तो फिर इस जर्जर प्रवेश द्वार की मरम्मत क्यों नहीं कराई गई। घटना के बाद क्षेत्रवासियों में नाराजगी देखी जा रही है। लोगों का कहना है कि स्टेडियम में रोजाना बच्चे, युवा और बुजुर्ग आते हैं, ऐसे में इस तरह

तक क्यों मौन हैं। क्या किसी बड़ी घटना का इंतजार किया जा रहा है। सुरक्षा मानकों की अनदेखी सीधे-सीधे लोगों की जिंदगी से खिलवाड़ है। जानकारी के अनुसार श्रमवीर स्टेडियम की जर्जर स्थिति को लेकर पहले भी कई बार स्थानीय स्तर पर आवाज उठाई जा चुकी है, लेकिन हर बार केवल आश्वासन ही मिला। जमीनी स्तर पर कोई ठोस कार्रवाई नजर नहीं आई। अब क्षेत्रवासियों ने जिला प्रशासन से भी हस्तक्षेप की मांग की है। उनका कहना है कि यदि एसईसीएल प्रबंधन इस ओर ध्यान नहीं देता, तो प्रशासन को आगे आकर जनहित में कार्रवाई करनी चाहिए। स्थानीय लोगों ने स्पष्ट कहा है कि यदि जल्द से जल्द स्टेडियम के प्रवेश द्वार की मरम्मत और पूरे परिसर की सुरक्षा जांच नहीं कराई गई, तो वे आंदोलन का रास्ता अपनाने को मजबूर होंगे। लोगों का कहना है कि अब और इंतजार नहीं, सुरक्षा से समझौता बिल्कुल नहीं।

## तेज रफ्तार बाइक पेड़ से टकराई कोरियर कंपनी के मैनेजर की मौत

हरिभूमि न्यूज ▶▶ बैकुंठपुर

जिले के चरचा थाना अंतर्गत एक दर्दनाक सड़क हादसे में कोरियर कंपनी के मैनेजर की मौत हो गई। सूचना मिलते ही वह मौके पर पहुंचे, जहां देखा कि उनके साथ काम करने वाले कंपनी के मैनेजर अंगद संजयान अपनी बुलेट मोटरसाइकिल को तेज व लापरवाहीपूर्वक चलाते हुए सड़क किनारे पेड़ से टकरा गए थे। हादसे में अंगद पासवान के सिर, चेहरे और

दाहिने हाथ में गंभीर चोटें आई थीं तथा चेहरे से अत्यधिक रक्तस्राव हो रहा था। गंभीर चोटों के कारण उनकी मौके पर ही मौत हो गई। घटना की सूचना पर पुलिस और स्थानीय लोग मौके पर पहुंचे, जिनकी मदद से शव को एम्बुलेंस के माध्यम से जिला अस्पताल बैकुंठपुर भेजा गया। प्रारंभिक जानकारी के अनुसार हादसा तेज गति और लापरवाही से वाहन चलाने के कारण हुआ। पुलिस मामले की जांच कर रही है।

हादसे में एक और सड़क हादसे का मामला सामने आया है, जहां तेज रफ्तार और लापरवाही से चल रही मोटरसाइकिल ने एक युवक को टक्कर मार दी। प्राप्त जानकारी के अनुसार गाम बोडर थाना सोनहत निवासी अजीत कुमार पाठक की वर्तमान में केनापाडा बैकुंठपुर में रहकर पी.आर.ए. कम्पनी में कार्यरत हैं। 3 अप्रैल को सूरजपुर से बस द्वारा लौट रहे थे। बताया गया कि शाम लगभग 5:15 बजे नगरपालिका कार्यालय बैकुंठपुर के सामने बस से उतरते ही एक मोटरसाइकिल क्रमक सीजी-16 सीआर 8742 के अज्ञात चालक ने तेज व लापरवाहीपूर्वक वाहन चलाते हुए उन्हें टक्कर मार दी। हादसे में अजीत कुमार पाठक सड़क पर गिर पड़े, जिससे उनके कमर, घुटने और गर्दन में चोट आई है। साथ ही उनका मोबाइल फोन भी क्षतिग्रस्त हो गया। घटना के बाद बाइक चालक मौके से फरार हो गया। घटना की सूचना पुलिस को दे दी गई है। पुलिस मामले की जांच कर रही है और आरोपी चालक की तलाश जारी है।

## सड़क हादसे में युवक की मौत अज्ञात वाहन चालक फरार

बैकुंठपुर। जिले में एक दर्दनाक सड़क हादसे में एक युवक की मौत हो गई। प्राप्त जानकारी के अनुसार गाम बड़े आनी निवासी सुनेश टोपों ने बताया कि 5 अप्रैल की रात लगभग 9:49 बजे उन्हें गाम छोटे आनी निवासी विनोद टोपों द्वारा मोबाइल फोन के माध्यम से सूचना मिली कि उनके बड़े भाई सुनेश टोपों का बाईपास गेम रोड एनएच-43 आनी के पास सड़क दुर्घटना हो गया है। सूचना मिलते ही सुनेश टोपों तत्काल घटनास्थल पहुंचे, जहां पता चला कि घाल उनेश टोपों को जिला अस्पताल बैकुंठपुर ले जाया गया है, इसके बाद वे जिला अस्पताल पहुंचे, जहां डॉक्टरों ने जांच के बाद उन्हें मृत घोषित कर दिया। परिजन के अनुसार अज्ञात वाहन चालक ने तेज और लापरवाहीपूर्वक वाहन चलाते हुए उनेश टोपों को टक्कर मार दी, जिससे उनकी मौके पर ही गंभीर चोटें आईं और बाद में अस्पताल में मृत्यु हो गई। घटना के बाद वाहन चालक मौके से फरार हो गया। पुलिस मामले की जांच में जुट गई है तथा अज्ञात वाहन चालक की तलाश की जा रही है।

## तेज रफ्तार बाइक की टक्कर से युवक घायल, चालक फरार

बैकुंठपुर। शहर में एक और सड़क हादसे का मामला सामने आया है, जहां तेज रफ्तार और लापरवाही से चल रही मोटरसाइकिल ने एक युवक को टक्कर मार दी। प्राप्त जानकारी के अनुसार गाम बोडर थाना सोनहत निवासी अजीत कुमार पाठक की वर्तमान में केनापाडा बैकुंठपुर में रहकर पी.आर.ए. कम्पनी में कार्यरत हैं। 3 अप्रैल को सूरजपुर से बस द्वारा लौट रहे थे। बताया गया कि शाम लगभग 5:15 बजे नगरपालिका कार्यालय बैकुंठपुर के सामने बस से उतरते ही एक मोटरसाइकिल क्रमक सीजी-16 सीआर 8742 के अज्ञात चालक ने तेज व लापरवाहीपूर्वक वाहन चलाते हुए उन्हें टक्कर मार दी। हादसे में अजीत कुमार पाठक सड़क पर गिर पड़े, जिससे उनके कमर, घुटने और गर्दन में चोट आई है। साथ ही उनका मोबाइल फोन भी क्षतिग्रस्त हो गया। घटना के बाद बाइक चालक मौके से फरार हो गया। घटना की सूचना पुलिस को दे दी गई है। पुलिस मामले की जांच कर रही है और आरोपी चालक की तलाश जारी है।

## अज्ञात ट्रक की टक्कर से युवक की मौत

बैकुंठपुर। जिले के चरचा थाना अंतर्गत एक दर्दनाक सड़क हादसे में युवक की मौत हो गई। जानकारी के अनुसार चित्तौड़ पौड़ी थाना पौड़ी निवासी लक्ष्मण गिरी ने बताया कि वह मजदूरी एवं आईस्क्रीम बेचने का कार्य करता है। 3 अप्रैल को वह अपने चाचा के भेटे पप्पू गिरी के साथ अलग-अलग मोटरसाइकिल से आईस्क्रीम बेचने निकले थे। बताया गया कि लक्ष्मण गिरी नागपुर की ओर आईस्क्रीम बेच रहा था, जबकि पप्पू गिरी नगर को ओर आ रहा था। शाम लगभग 7 बजे लक्ष्मण ने पप्पू को फोन कर पर लौटने के बारे में पूछा, जिस पर उसने आधे घंटे में आने की बात कही, लेकिन निर्धारित समय के बाद भी जब पप्पू ने फोन नहीं उठाया, तो लक्ष्मण उसकी तलाश

में नगर की ओर गया। नगर रेलवे स्टेशन के पास पहुंचने पर वहां भीड़ लगी थी। मौके पर जाकर देखा तो पप्पू गिरी सड़क पर घायल अवस्था में पड़ा था, जिसके चेहरे, सिर, हाथ-पैर सहित शरीर के कई हिस्सों में गंभीर चोटें थीं और उसकी मौके पर ही मौत हो चुकी थी। प्रत्यक्षदर्शियों के अनुसार एक अज्ञात ट्रक चालक ने तेज गति और लापरवाहीपूर्वक वाहन चलाते हुए पप्पू गिरी को टक्कर मार दी, जिससे उसकी मौत हो गई। घटना के बाद चालक मौके से फरार हो गया। स्थानीय लोगों की मदद से शव को एम्बुलेंस के माध्यम से जिला अस्पताल बैकुंठपुर भेजा गया। पुलिस मामले की जांच कर रही है और अज्ञात ट्रक चालक की तलाश जारी है।

## कलेक्टर, एसपी की संयुक्त बैठक, दिए गए आवश्यक दिशा-निर्देश

## ब्लैक स्पॉट सुधार के साथ ट्रैफिक व्यवस्था सुदृढ़ करें

हरिभूमि न्यूज ▶▶ बैकुंठपुर

कलेक्ट्रेट सभाकक्ष में सोमवार को कलेक्टर एवं जिला दण्डाधिकारी श्रीमती चंदन त्रिपाठी की अध्यक्षता तथा पुलिस अधीक्षक रवि कुमार कुर्ते की उपस्थिति में सड़क सुरक्षा समिति, कानून व्यवस्था एवं नाकों को-ऑर्डिनेशन सेंटर (एनकाई) जिला स्तरीय समिति की संयुक्त बैठक आयोजित की गई। बैठक में जिले में बढ़ती सड़क दुर्घटनाओं, ट्रैफिक प्रबंधन, नशा नियंत्रण एवं कानून व्यवस्था को लेकर विस्तार से समीक्षा की गई और संबंधित अधिकारियों को आवश्यक दिशा-निर्देश दिए गए। बैठक के दौरान कलेक्टर ने सड़क दुर्घटनाओं पर प्रभावी नियंत्रण के लिए जिले के विभिन्न ब्लैक स्पॉट्स पर त्वरित सुधार कार्य कराने के निर्देश दिए। उन्होंने कहा कि जहां-जहां दुर्घटनाओं



बैठक लेती कलेक्टर चंदन त्रिपाठी।

की संभावना अधिक है, वहां स्पीड कंट्रोल के लिए संकेतक बोर्ड, रिफ्लेक्टर, स्पीड ब्रेकर एवं हाईमास्ट लाइट की समुचित व्यवस्था सुनिश्चित की जाए। साथ ही राष्ट्रीय एवं राज्य राजमार्गों पर दुर्घटनाजन्य क्षेत्रों में चेतावनी संकेत, अंधे मोड़ों पर विशेष संकेतक तथा गति सीमा के बोर्ड पर्याप्त संख्या में लगाए

जाएं। सड़कों के निर्माण से जुड़े विभागों को तीव्र मोड़ों के सुधार एवं आवश्यक सुरक्षा उपाय तत्काल लागू करने के निर्देश भी दिए गए। कलेक्टर एवं पुलिस अधीक्षक ने सड़कों पर घूम रहे आवारा पशुओं से होने वाली दुर्घटनाओं को गंभीरता से लेते हुए उनके उचित प्रबंधन के निर्देश दिए। आम नागरिकों

को सड़क सुरक्षा नियमों के प्रति जागरूक करने पर विशेष जोर देते हुए हेल्मेट एवं सीट बेल्ट के अनिवार्य उपयोग, सीमित गति में वाहन चलाने तथा नशे की हालत में वाहन न चलाने की अपील की गई। बैठक में शिक्षा संस्थानों की भूमिका पर भी विशेष चर्चा की गई। कलेक्टर ने निर्देश दिए कि स्कूल एवं कॉलेजों में नियमित रूप से यातायात नियमों एवं नशे के दुष्प्रभावों पर जागरूकता कार्यक्रम आयोजित किए जाएं।

वहीं पुलिस अधीक्षक ने स्कूली वाहनों के चालकों का स्वास्थ्य परीक्षण एवं चरित्र सत्यापन अनिवार्य करने तथा आपराधिक प्रवृत्ति के व्यक्तियों को स्कूली वाहन संचालन से दूर रखने के निर्देश दिए। परिवहन विभाग को वाहनों की फिटनेस जांच नियमित रूप से करने तथा ओवरलोड वाहनों के विरुद्ध सख्त कार्रवाई करने को ▶▶ शेष पेज 4 पर

## दहशत: एमएलए नगर में आवारा कुत्तों का आतंक

हरिभूमि न्यूज ▶▶ बैकुंठपुर

शहर के एमएलए नगर कॉलोनी में इन दिनों आवारा कुत्तों का आतंक बढ़ता जा रहा है, जिससे स्थानीय रहवासी खासे परेशान और भयभीत हैं। कॉलोनी में 10 से 15 कुत्तों के झुंड आए दिन आक्रामक व्यवहार करते हुए राहगीरों, बच्चों और दुपहिया वाहन चालकों पर हमला करने दौड़ते हैं।

स्थानीय लोगों के अनुसार कुत्तों का यह झुंड न केवल लोगों को डराता है, बल्कि बिल्लियों, बकरियों और गाय के बछड़ों पर भी हमला कर रहा है। हालात ऐसे हैं कि कॉलोनी के बच्चे डर के कारण घर से बाहर निकलकर खेलने तक नहीं जा पा रहे हैं। शनिवार सुबह एक बार फिर कुत्तों के झुंड ने एक बछड़े को निशाना बनाया और करीब 10-12 कुत्तों ने उसे बुरी तरह नोच डाला, जिससे वह गंभीर रूप से घायल हो गया। मौके पर मौजूद रहवासियों ने



कुत्तों ने बछड़े पर किया हमला।

तत्काल हस्तक्षेप कर कुत्तों को भगाया और घायल बछड़े को प्राथमिक उपचार देने के बाद पशु चिकित्सालय पहुंचाया। रहवासियों का कहना है कि कॉलोनी में आवारा कुत्तों की संख्या लगातार बढ़ रही है और हमले भी बढ़ते जा रहे हैं। लोगों ने इस गंभीर समस्या को देखते हुए प्रशासन से तत्काल कार्रवाई की मांग की है, ताकि किसी बड़ी जनहानि की घटना से पहले स्थिति पर नियंत्रण किया जा सके।

## श्याम कथा से गूंजा कोयलांचल शिवपुर चरचा

हरिभूमि न्यूज ▶▶ घरचा कॉलरी

कोयलांचल क्षेत्र के शिवपुर चरचा स्थित हनुमान मंदिर प्रांगण में सोमवार को भव्य श्याम कथा का आयोजन श्रद्धा और भक्ति के वातावरण में संपन्न हुआ। कार्यक्रम में क्षेत्र भर से काफी संख्या में श्रद्धालुओं की उपस्थिति रही, जिससे पूरा क्षेत्र भक्तिमय माहौल में सरबोर हो गया।

कार्यक्रम की शुरुआत सुबह 11:00 बजे कलश यात्रा से हुई, जिसमें सैकड़ों महिलाओं ने पीले वस्त्र धारण कर उत्साहपूर्वक भाग लिया। हनुमान मंदिर से निकली यह शोभायात्रा मुख्य मार्ग से होते हुए छठघाट पहुंची, जहां विधिवत जल भस्म धारण कर उत्साहपूर्वक भाग लिया। हनुमान मंदिर से निकली यह शोभायात्रा मुख्य मार्ग से होते हुए छठघाट पहुंची, जहां विधिवत जल भस्म धारण कर उत्साहपूर्वक भाग लिया। हनुमान मंदिर से निकली यह शोभायात्रा मुख्य मार्ग से होते हुए छठघाट पहुंची, जहां विधिवत जल भस्म धारण कर उत्साहपूर्वक भाग लिया।

## उर्वरक जमाखोरी व कालाबाजारी पर सख्ती

जिला स्तरीय उड़नदस्ता दल का किया गया गठन

हरिभूमि न्यूज ▶▶ बैकुंठपुर

छग शासन कृषि विकास एवं किसान कल्याण तथा जल प्रौद्योगिकी विभाग, महानदी भवन नया रायपुर के निर्देशों के परिपालन में कोरिया जिला में उर्वरकों की जमाखोरी एवं कालाबाजारी पर रोक लगाने के लिए जिला स्तरीय उड़नदस्ता दल का गठन किया गया है। यह कार्रवाई जिले में किसानों को निर्धारित दर पर उर्वरकों की सुचारू उपलब्धता सुनिश्चित करने के उद्देश्य से की गई है। विभाग द्वारा उर्वरक विक्रय केन्द्रों का सतत

निरीक्षण कर अनियमितताओं पर कड़ी नजर रखने के निर्देश दिए गए हैं। गठित उड़नदस्ता दल में उप संचालक कृषि के नेतृत्व में सहायक संचालक कृषि, अनुविभागीय कृषि अधिकारी तथा वरिष्ठ कृषि विकास अधिकारियों को शामिल किया गया है। दल के सदस्य जिले के विभिन्न क्षेत्रों, विशेष रूप से बैकुंठपुर एवं सोनहत अनुभाग में नियमित निरीक्षण करेंगे। उड़नदस्ता दल का मुख्य उद्देश्य उर्वरकों के भंडारण, वितरण एवं विक्रय की निगरानी करना, निर्धारित मूल्य से अधिक दर पर



व्यास अजय कृष्ण ने अपनी ओजस्वी वाणी से श्रद्धालुओं को भाव-विभोर कर दिया। कथा के दौरान भगवान श्याम की महिमा का गुणगान किया गया, जिसे सुनकर श्रद्धालु भाव-विभोर हो उठे। इस आयोजन में शहडोल से आए शुभम गुप्ता, मनेन्द्रगढ़ से स्नेहा अग्रवाल एवं अनामिका खरे की विशेष उपस्थिति रही, जिन्होंने कार्यक्रम को सफल बनाने में महत्वपूर्ण भूमिका निभाई। रात्रि 8 बजे आरती के पश्चात प्रसाद वितरण किया गया, जिसके साथ ही कार्यक्रम का समापन हुआ। कार्यक्रम के सफल आयोजन में स्थानीय समिति एवं

श्रद्धालुओं का विशेष योगदान रहा। आयोजन समिति के सदस्यों ने बताया कि श्याम कथा का उद्देश्य क्षेत्र में धार्मिक जागरूकता बढ़ाना और लोगों को आध्यात्मिक मार्ग से जोड़ना है। पूरे आयोजन के दौरान व्यवस्थाएं सुचारू रूप से संचालित की गईं। कलश यात्रा से लेकर कथा और प्रसाद वितरण तक स्वयंसेवकों ने सक्रिय भूमिका निभाई। सुरक्षा एवं यातायात व्यवस्था को ध्यान में रखते हुए भी आवश्यक प्रबंध किए गए, जिससे श्रद्धालुओं को किसी प्रकार की असुविधा का सामना नहीं करना

पड़ा। श्रद्धालुओं ने बताया कि इस प्रकार के धार्मिक आयोजन ने केवल आस्था को मजबूत करते हैं, बल्कि सामाजिक एकता और आपसी भाईचारे को भी बढ़ावा देते हैं। काफी संख्या में उपस्थित महिलाओं, युवाओं और बुजुर्गों की सहभागिता ने यह सिद्ध कर दिया कि क्षेत्र में धार्मिक आयोजनों के प्रति लोगों में गहरी आस्था है। आयोजन समिति ने अंत में सभी श्रद्धालुओं, सहयोगियों एवं अतिथियों का आभार व्यक्त किया और भविष्य में भी इसी तरह के भव्य धार्मिक कार्यक्रम आयोजित करने की बात कही।

## बाइक मिड्रत में गंभीर घाती की गई जान

अभिषेकापुर। गाम कुंडपान में दो बाइक के सामने-सामने मिड्रत हो जाने से घायल एक गार्मीन को रायपुर ले जाते समय रास्ते में मौत हो गई। त्रिकुंडा थाना अंतर्गत गाम विमलापुर निवासी अवेधेश कुमार चौधरी आ. रामप्रीत चौधरी 3 अप्रैल को गांव के अपने साथी के साथ बाइक से काम करने सुन्दरपुर गया था। काम करने के पश्चात दोनों बाइक से वापस पर लौट रहे थे और जैसे ही गाम कुंडपान के समीप पहुंचे तभी विपरीत दिशा से आ रहे बाइक से मिड्रत हो गई। दुर्घटना में अवेधेश गंभीर रूप से घायल हो गया जबकि उसके साथी को मामूली चोट आई। मेडिकल कॉलेज अस्पताल में चिकित्सकों ने घायल की हालत नाजुक होने पर रायपुर रेफर कर दिया। परिजन घायल को लेकर रायपुर जा रहे थे तभी रास्ते में घायल ने दम तोड़ दिया।

## निर्माण कार्य में लापरवाही पर होगी सख्त कार्रवाई

बैकुंठपुर। कलेक्टर श्रीमती चंदन त्रिपाठी ने कलेक्ट्रेट सभाकक्ष में आयोजित समय-सीमा बैठक में जिले में संचालित विभिन्न योजनाओं, कार्यक्रमों एवं लंबित प्रकरणों की समीक्षा करते हुए अधिकारियों को सख्त निर्देश दिए। उन्होंने स्पष्ट कहा कि अधिकारी केवल कार्यालय तक सीमित न रहें, बल्कि फील्ड में जाकर योजनाओं की वास्तविक स्थिति का जायजा लें। बैठक में कलेक्टर ने ध्यान उठाव की प्रगति की समीक्षा करते हुए खाद्य एवं मार्केटिंग अधिकारियों से जानकारी ली। धान उठाव की धीमी गति पर नाराजगी जताते हुए उन्होंने इस कार्य में तेजी लाने के निर्देश दिए। कलेक्टर ने जिले में खाद्य उर्वरक एवं बीज की उपलब्धता की भी समीक्षा की। उन्होंने कृषि विभाग

को निर्देशित किया कि खरीफ एवं रबी सीजन के दौरान किसानों के समय पर पर्याप्त मात्रा में खाद एवं बीज उपलब्ध कराए जाएं और इसकी नियमित निगरानी की जाए। निर्माणधीन कार्यों की समीक्षा के दौरान कलेक्टर ने सभी विभागों एवं विभागों को सख्त निर्देश दिए। उन्होंने स्पष्ट कहा कि कार्यों में लापरवाही या घटिया सामग्री का उपयोग करने वाले ठेकेदारों एवं संबंधित अधिकारियों के विरुद्ध कड़ी कार्रवाई की जाएगी। कलेक्टर श्रीमती त्रिपाठी ने अधिकारियों को निर्देश दिए कि जिनकी जिम्मेदारी छात्रावास, स्कूल, आश्रम शालाओं, ऑनलाइन केन्द्रों एवं स्वास्थ्य संस्थाओं के निरीक्षण की है, वे नियमित रूप से ▶▶ शेष पेज 4 पर

खबर संक्षेप

जिले में धर्म विधेयक के विरोध में रैली आज

सूरजपुर। जिले में धर्म अधिनियम विधेयक के विरोध में 6 अप्रैल को एक व्यापक विरोध रैली आयोजित की जाएगी। यह रैली संयुक्त मसीही सेवा समिति एवं ईसाई आदिवासी महासभा के संयुक्त तत्वावधान में आयोजित होगी। संबन्धित संघटनों ने इस विधेयक को लेकर अपनी चिंता व्यक्त करते हुए कहा है कि यह कानून संविधान द्वारा प्रदत्त धार्मिक स्वतंत्रता के अधिकारों को प्रभावित कर सकता है। संघटनों का मानना है कि भारतीय संविधान के अनुच्छेद 25 से 28 तक सभी नागरिकों को अपने धर्म के पालन एवं प्रचार-प्रसार की स्वतंत्रता प्रदान की गई है और प्रस्तावित विधेयक से इन अधिकारों पर प्रतिकूल प्रभाव पड़ने की आशंका है। आयोजकों ने बताया कि रैली का आयोजन मंगल भवन से किया जाएगा, जहां से सुबह 10 बजे एकत्रित होकर मुख्य मार्गों से होते हुए कलेक्टर कार्यालय पहुंचेंगे। रैली के समापन पर रायपाल के नाम कलेक्टर को ज्ञापन सौंपा जाएगा। जिला अध्यक्ष अजय लाल ने बताया कि यह रैली लोकतांत्रिक तरीके से अपनी बात रखने का माध्यम है और इसमें सभी समुदायों के लोगों से सहयोग की अपेक्षा की जा रही है।

एहसीए कैप के लिए छत्तीसगढ़ से तेज गेंदबाज रोहित यादव का चयन

बिश्नूपुर। सूरजपुर जिला ड्यूस बॉल क्रिकेट एसोसिएशन के तत्वाधान में संचालित बिश्नूपुर टैलेंट हंट क्रिकेट एकेडमी के युवा तेज गेंदबाज रोहित यादव का चयन नेशनल क्रिकेट एकेडमी के लिए हुआ है जिससे नगर के खेल प्रेमियों में हर्ष एवं उत्साह का माहौल बना है। अकादमी के संचालक एवं कोच युपी के.श्री ने बताया कि रोहित यादव टैलेंट हंट क्रिकेट एकेडमी के मार्गदर्शन में विगत 8 वर्ष से अभ्यासरत है। यह सफलता उन्हें निर्धारित अभ्यास और सही मार्गदर्शन से प्राप्त हुई है। रोहित यादव ने इस वर्ष वीनू मॉडक टूर्नामेंट व कुच बिहर टूर्नामेंट में भी अच्छा प्रदर्शन किया है जिसका उन्हें परिणाम मिला है।

प्रतियोगी परीक्षाओं में एमएलए कोचिंग सेंटर के छात्रों ने किया उत्कृष्ट प्रदर्शन

सीतापुर। छत्तीसगढ़ लोक सेवा आयोग समेत हाल ही में संपन्न हुए अन्य प्रतियोगी परीक्षाओं में एमएलए एजुकेशन कोचिंग सेंटर के छात्रों ने उत्कृष्ट प्रदर्शन किया है। 20 से ज्यादा छात्र छात्राओं ने सीजीपीएससी समेत सी-स्टेट एवं सीजी टेट में उल्लेखनीय सफलता हासिल की है। विदित हो कि शिक्षा को बढ़ावा देने एवं क्षेत्र के गरीब प्रतिभावान छात्र छात्राओं को निःशुल्क कोचिंग सुविधा प्रदान करने विधायक रामकुमार टोप्यो द्वारा बीआरपी प्रोग्राम में एमएलए एजुकेशन कोचिंग सेंटर का संचालन कराया जा रहा है। नगर समेत क्षेत्र के बच्चे को योग्य शिक्षकों द्वारा निःशुल्क कोचिंग दिया जाता है। विगत दो वर्षों से संचालित इस कोचिंग सेंटर में पढ़ाई करने वाले दर्जनों छात्र छात्राओं ने विभिन्न क्षेत्रों में सफलता प्राप्त की है। इस बार भी प्रतियोगी परीक्षाओं की तैयारी करने वाले छात्र छात्राओं ने सिजीपीएससी समेत अन्य प्रतियोगी परीक्षाओं में सफलता प्राप्त की है। इनमें से असीम बेलास कुजूर का सीजीपीएससी में प्रिलिम्स के लिए चयन हो चुका है। इसके अलावा सी-स्टेट की परीक्षा में मीरा टोप्यो, नम्रता गुप्ता, रंजना खंस, मोहन पैकरा, नीतु तिकी, दीपिका, श्रद्धा टोप्यो, भद्रकाली टोप्यो ने सफलता हासिल की है। वहीं सीजी-टेट की परीक्षा में काजल सिंह, मानमोती नाग, दीपिका, नम्रता गुप्ता, नरेश पैकरा, ओलिना तिकी, ललित कुमार, करिश्मा, संगीता चौहान, सुमित्रा एक्का, श्रद्धा एवं निधि तिकी ने सफलता हासिल की।

रामानुजगंज के व्यापारियों ने झारखंड के वित्त मंत्री से की मुलाकात

रामानुजगंज। नगर के व्यापारी अनूप गुप्ता, जय गुप्ता, विकास दुबे एवं अमित गुप्ता ने झारखंड प्रदेश के वित्त मंत्री राधाकृष्ण किशोर से भेंट की। मुलाकात के दौरान व्यापारियों ने मंत्री को उनके छत्तीसगढ़ प्रवास के समय रामानुजगंज में हुए प्रवास की याद दिलाई। उन्होंने क्षेत्र के लोगों की सादगी, आत्मीयता और सहयोग भाव की भी सराहना की। वित्त मंत्री राधा कृष्ण किशोर ने इस अवसर पर अनूप गुप्ता के भांजे विपुल गुप्ता को संघ लोक सेवा आयोग यूपीएससी परीक्षा में 103 वीं रैंक प्राप्त करने पर उनके उज्वल भविष्य की कामना की। उन्होंने कहा कि यह उपलब्धि न केवल परिवार, बल्कि छत्तीसगढ़ और झारखंड दोनों राज्यों के लिए गौरव का विषय है। मुलाकात दौरान क्षेत्रीय विकास और आपसी संबंधों को और मजबूत करने पर भी चर्चा की गई।

दनौली खुर्द में निकाली गई बाल विवाह मुक्त छत्तीसगढ़ अभियान की जागरूकता रैली



हरिभूमि न्यूज ►► सूरजपुर  
भैयाथान के ग्राम पंचायत दनौली खुर्द में बाल विवाह मुक्त छत्तीसगढ़ अभियान अंतर्गत यूनिसेफ एवं अफ्रीकन फाउंडेशन के संयुक्त तत्वावधान में जागरूकता रैली का आयोजन किया गया। इस अभियान ने गाँव के बच्चों से लेकर जनप्रतिनिधियों तक सभी को एकजुट कर बाबू विवाह के विरुद्ध एक सशक्त संदेश दिया। गाँव के छोटे-छोटे बच्चों की सक्रिय भागीदारी रही, जिन्होंने बाल विवाह के विरुद्ध भावपूर्ण चित्र

# आग की घटनाओं के दौरान लगानी पड़ती है कार्यालय तक की दौड़ शहर में दमकल विभाग को खल रही वाटर हाइड्रेंट की कमी

हरिभूमि न्यूज ►► अंबिकापुर

शहर का दमकल विभाग वाटर हाइड्रेंट के बगैर रैली संचालित हो रहा है। आगजनी की घटना के बाद आग बुझाने के दौरान हर बाजार के दमकल विभाग की टीम को अपने दमकल वाहनों को भरने के लिए फायर स्टेशन जाना पड़ता है। यही वजह है कि शहर में अब सभी चौक चौराहों पर वाटर हाइड्रेंट की जरूरत महसूस की जा रही है। दमकल विभाग के पास पहले से ही वाटर हाइड्रेंट मौजूद थे लेकिन बाद में इन वाटर हाइड्रेंट को हटा दिया गया जिससे दमकल कर्मियों को आग बुझाने के दौरान खासी परेशानियों का सामना करना पड़ता है।

खास बात

समय बर्बाद होने से होता है ज्यादा नुकसान

नगर निगम क्षेत्र में कहीं भी आगजनी की घटना होने पर आग बुझाने के लिए दमकल विभाग की टीम को बुलाया जाता है। दमकल की टीम भी अपने वाहनों के साथ समय रहते मौके पर पहुंचती है और आग बुझाने का काम करती है लेकिन पिछली कुछ आगजनी की घटनाओं के दौरान दमकल विभाग को एक बड़ी चुनौती का सामना करना



कार्यालय में खड़े दमकल वाहन।

## सूख गया दमकल विभाग का बोरा

बड़ी बात यह है कि दमकल विभाग के कार्यालय में पानी की आपूर्ति के लिए बोर करवाया गया था। इस बोर से दमकल वाहनों की सी-फॉलिंग की जाती है लेकिन यह बोर पूर्ण रूप से सफल नहीं हुआ और गर्मी आने से पहले ही बोर सूख गया है। दमकल विभाग के पास वर्तमान में एक नल कनेक्शन है और नल कनेक्शन से मिलने वाले पानी को विभाग द्वारा कार्यालय परिसर में बनाए गए 50 हजार लीटर की टंकी में मोटर पंप के माध्यम से भरा जाता है लेकिन यह दमकल विभाग के पास पानी का कोई साधन नहीं है।

### पहले थे 7 वाटर हाइड्रेंट

वाटर हाइड्रेंट की व्यवस्था शहर में पूर्व से रही है। नगर निगम क्षेत्र में पहले गांधीनगर, बाबरा के पास, त्रिकोण चौक, नागपुर, फायर स्टेशन, घोषी घाट, चोपड़ा पारा वाटर हाइड्रेंट मौजूद थे लेकिन अब सिर्फ और सिर्फ पुराने फायर स्टेशन और मयापुर पानी टंकी के पास ही दमकल वाहनों को भरने की व्यवस्था है। वर्तमान में शहर का विकास तेजी से हुआ है। शहर का क्षेत्रफल बढ़ने के साथ ही घनत्व भी बढ़ा है और घटनाएं भी इसी क्रम में लगातार बढ़ रही हैं। ऐसे में अब दमकल विभाग को शहर के प्रमुख चौक चौराहों और विचलित स्थानों पर वाटर हाइड्रेंट की कमी खल रही है। वाटर हाइड्रेंट मुख्य रूप से चौक चौराहों पर स्थापित होते हैं और इनका पानी टंकियों से सीधा कनेक्शन होता है। जरूरत पड़ने पर दमकल की टीम वाटर हाइड्रेंट सिस्टम से अपने वाहनों को जोड़कर कम समय में पानी भरकर आग बुझाने का काम कर सकती है लेकिन वर्तमान में इस तरह कोई व्यवस्था नहीं है।

पड़ा। आग बुझाने के दौरान अत्यधिक ताकत के साथ पानी डालने का काम किया जाता है और यही वजह है कि दमकल

वाहनों की टंकियां जल्द ही खाली हो जाती हैं। सबसे बड़ी समस्या यह है कि आगजनी की घटनाओं में समय का काफी

महत्व होता है और आग बुझाने में जितनी देरी होती है उतना ही नुकसान बढ़ता जाता है। जब आग बुझाने के दौरान दमकल

वाहनों की टंकियां खाली हो जाति है तो उन्हें पानी भरने के लिए वापस दमकल कार्यालय या किसी वाटर हाइड्रेंट तक जाना पड़ता है। यदि आग छोटी है तो कम वाहनों से काम चल जाता है लेकिन यदि आग विकराल होती है दमकल विभाग को अपने सभी वाहनों को लगाना पड़ता है और इसमें भी दमकल वाहनों की टंकियों को जल्दी जल्दी भरना पड़ता है। यही वजह है कि अब शहर में वाटर हाइड्रेंट की कमी दमकल विभाग को खल रही है। इस मामले में दमकल के अधिकारियों का कहना है कि वाटर हाइड्रेंट लगाने का काम नगर निगम द्वारा किया जाना है और इस हेतु पूर्व में अधिकारियों से चर्चा की गई थी लेकिन अब तक इस दिशा में कोई पहल नहीं हुई है।

### की गई है चर्चा

दमकल विभाग के लिए वाटर हाइड्रेंट काफी महत्वपूर्ण है। पूर्व में शहर में सात स्थानों पर वाटर हाइड्रेंट मौजूद थे लेकिन समय के साथ ज्यादातर वाटर हाइड्रेंट हट गए। हमने पूर्व में नगर निगम से इस संबंध में इस विषय में चर्चा की थी। एक बार फिर से इस सम्बन्ध में चर्चा की गई है। -शिवकुमार कटोतिया कमांडेंट, नगर सेना

# महिला की बेरहमी से हत्या के बाद कांग्रेस ने शुरू किया चरणबद्ध आंदोलन

हरिभूमि न्यूज ►► अंबिकापुर

महामाया प्रवेश द्वार के पास महिला से दुराचार और जघन्य हत्याकांड को लेकर युवा कांग्रेस की राष्ट्रीय सचिव लिली श्रीवास के नेतृत्व में रविवार को युवा कांग्रेस सरगुजा ने गांधी चौक स्थित डेटा सेंटर के समक्ष चरणबद्ध धरना



कोई परेशानी नहीं होती क्योंकि ऐसे अपराधियों का यह दल फूलमालाओं से स्वागत करती। कांग्रेस जिलाध्यक्ष बालकृष्ण पाठक ने कहा कि इस मुद्दे को लेकर कल महिला कांग्रेस ने हस्ताक्षर अभियान चलाया था। सड़कों से गुजरने वाली महिलाएं स्वस्फूर्त उस हस्ताक्षर अभियान में हिस्सा ले रही थी। यह बतलाता है कि इस घटना को लेकर महिलाओं में कितना आक्रोश है। वो अपने हस्ताक्षर के माध्यम से यह संदेश दे रही हैं कि उनका बेहद गंभीर है। वास्तव में महिलाओं के प्रति होने वाले घृणित अपराधों से भाजपा को

मिश्रा ने ऐसी घटनाओं के लिए पुलिस की संवेदनहीनता को जिम्मेदार ठहराया है। उन्होंने कहा कि ऐसे अपराधों से निपटने और उसकी ठोस विवेचना कर आरोपी को फांसी के फंदे तक पहुंचाने से ही ये अपराध रूकेंगे। लेकिन ऐसे मामलों में भी पुलिस संवेदना हीन बनकर एक रूटीन जांच कर रही है जिससे आरोपी बच जा रहे हैं। वहीं चरणबद्ध प्रदर्शन के तहत 6 अप्रैल को युवा कांग्रेस डेटा सेंटर के सामने मौन प्रदर्शन करेगी। युवा कांग्रेस की राष्ट्रीय सचिव ने कहा है कि आरोपी के गिरफ्तार होने तक युवा कांग्रेस लगातार प्रदर्शन करेगी। इस घटना प्रदर्शन के दौरान 20 सूत्रीय कार्यक्रम के पूर्व अध्यक्ष अजय अग्रवाल, संजय विश्वकर्मा, मो इस्लाम, इंद्रजीत सिंह धंजल, सीमा सोनी, लक्ष्मी दास, दुर्गा गुप्ता, मदन जायसवाल, लोकेश कुमार, आलोक सिंह, अशफाक अली, जीवन यादव, विकल झा, निगम में बहुमत हासिल करने वाली भाजपा रोड लाइट तक का सही इंतजाम नहीं कर पा रही है। सड़कों पर पसरें अंधेरे ने इन वारदातों की संभावनाओं को और भी बढ़ा दिया है। कांग्रेस के प्रदेश महामंत्री दिनेंद्र

## महिलाओं के खिलाफ बढ़ते अपराध के बाद महिला कांग्रेस ने चलाया हस्ताक्षर अभियान

अंबिकापुर। महिलाओं के प्रति बढ़ते अपराधों के विरोध में सरगुजा जिला महिला कांग्रेस ने हस्ताक्षर अभियान की शुरुआत की गई है। मां महामाया प्रवेश द्वार के पास महिला के साथ दुकर्म और हत्या किए जाने की घटना के बाद महिला कांग्रेस ने यह अभियान चलाया।



थाना के पास ऐसी ही परिस्थितियों में एक महिला की लाश मिली थी। इन अपराधों के विरोध में महिला कांग्रेस ने शहर के विभिन्न चौक-चौराहों पर जाकर आमजन से उनका हस्ताक्षर प्राप्त कर उसे देश की राष्ट्रपति द्रौपदी मुर्मू जी को

प्रेषित करने का निर्णय लिया है। महिला कांग्रेस 11 मीटर की श्वेत साड़ी पर आमजन के हस्ताक्षर की प्राप्त करेगी। उनके इस अभियान की हैसलाअफजाई के लिए कांग्रेस जिलाध्यक्ष बालकृष्ण पाठक भी मौजूद रहे। उन्होंने कहा कि टीएस बाबा के अंबिकापुर का विधायक रहते इस शहर और जिला और संभाग में अपराधों और अपराधियों पर लगाम थी। एक जनप्रतिनिधि होने के नाते वे निरंतर कानून व्यवस्था की स्थिति पर कड़ाई से नजर रखते थे। लेकिन 2023 के चुनावों के बाद इस क्षेत्र में कानून व्यवस्था की स्थिति में जो गिरावट आई है उसके कई दुष्परिणामों में से एक घटना बीती रात हुई जो दिल्ली के निर्भया कांड जैसी ही है।

# आंधी से भरभराकर गिरी निर्माणाधीन आवसीय विद्यालय की दीवार

हरिभूमि न्यूज ►► राजपुर

दो दिनों पूर्व आए हल्के आंधी तोफान ने निर्माणाधीन एकलव्य आदर्श आवासीय विद्यालय की दीवार भरभराकर गिर गई। इस तरह



आवासीय विद्यालय का निर्माण किया जा रहा है। इस परियोजना का वचुअल शिलान्यास किया गया था और निर्माण कार्य की जिम्मेदारी केंद्र सरकार की एजेंसी को सौंपी गई है, जबकि इसकी मॉनिटरिंग राज्य स्तर से की जा रही है। निर्धारित समय सीमा में भवन निर्माण पूर्ण किया जाना था, लेकिन समय सीमा बीतने के बावजूद कार्य अधूरा है। विभाग द्वारा ठेकेदार को अतिरिक्त समय भी दिया गया है इसके बावजूद निर्माण की गति और गुणवत्ता दोनों पर सवाल उठ रहे हैं। ग्रामीणों का आरोप है कि निर्माण कार्य में निर्धारित मानकों का पालन नहीं किया जा रहा है। उनका कहना है कि भवन निर्माण में उच्च गुणवत्ता की सामग्री को उधेकाया किया जाना चाहिए था, लेकिन मौके पर स्थानीय

स्तर की इंटों और कम मात्रा में सीमेंट के उपयोग की बात सामने आ रही है। इससे भवन की मजबूती और सुरक्षा को लेकर संदेह उत्पन्न हो रहा है। सूत्रों के मुताबिक ठेकेदार को अब तक लगभग 18 करोड़ रूपए का भुगतान भी किया जा चुका है जबकि निर्माण कार्य अभी अधूरा है और गुणवत्ता को लेकर लगातार शिकायतें सामने आ रही हैं। फिलहाल इस घटना के बाद क्षेत्र में निर्माण की गुणवत्ता को लेकर अस्तोष का माहौल है और लोग जल्द उचित कार्रवाई की उम्मीद कर रहे हैं। इस संबंध में सहायक आयुक्त सुश्री समीक्षा जायसवाल ने बताया कि यह सेंट्रल एजेंसी का कार्य है, जिसकी मॉनिटरिंग राज्य स्तर से की जाती है। मामले की जानकारी राज्य स्तर पर दे दी गई है और शीघ्र ही जांच कराई जाएगी।



# प्रबंध संचालक भीम सिंह ने किया जिले का दौरा

हरिभूमि न्यूज ►► सूरजपुर

छत्तीसगढ़ राज्य विद्युत वितरण कंपनी लिमिटेड के प्रबंध संचालक भीम सिंह ने 4 अप्रैल जिले का दौरा किया। उनके आगमन से विद्युत विभाग के अधिकारियों और कर्मचारियों में उत्साह का विशेष वातावरण रहा। ग्राम खड़पारा में विभागीय अधिकारियों द्वारा उनका स्वागत किया गया, जिसके पश्चात वे ओड़गी होते हुए ग्राम मसानकी एवं ग्राम बांक पहुंचे और

की, जिससे कार्य प्रारंभ होने की प्रक्रिया तेज होगी। ग्राम मसानकी में प्रस्तावित लाइन के संपूर्ण सर्वे रूट का सूक्ष्म निरीक्षण करने के पश्चात वे ग्राम बांक पहुंचे, जहां उन्होंने स्थल की विस्तृत समीक्षा की। निरीक्षण के दौरान संभावित तकनीकी चुनौतियों का आकलन करते हुए उन्होंने अधिकारियों को आवश्यक मार्गदर्शन एवं स्पष्ट निर्देश दिए, ताकि कार्य निष्पादन में किसी प्रकार की बाधा न आए।

### दूरस्थ ग्रामों में विद्युतीकरण को मिली रफ्तार

रूट सर्वे के दौरान प्रस्तावित विद्युतीकरण कार्यों का स्थल निरीक्षण किया। यह कार्य राज्य शासन की महत्वाकांक्षी मुख्यमंत्री मजरा-टोला विद्युतीकरण योजना के अंतर्गत स्वीकृत है। विकासखंड ओड़गी के इन दूरस्थ, दुर्गम एवं अब तक विद्युत-विहीन ग्रामों में शीघ्र विद्युत आपूर्ति सुनिश्चित होने से क्षेत्र के समग्र विकास को नई गति मिलेगी। बिजली उपलब्ध होने से ग्रामीणों को घरेलू सुविधाओं के साथ शिक्षा, स्वास्थ्य, लघु उद्योग और रोजगार के अवसरों में उल्लेखनीय वृद्धि होगी। उल्लेखनीय है कि संबंधित कार्यों हेतु सर्वे, लागत अनुमान, प्रशासनिक स्वीकृति तथा तकनीकी स्वीकृति पूर्व में प्राप्त की जा चुकी है और वर्तमान में कार्य निविदा प्रक्रिया में है। प्रबंध संचालक ने कार्य की तात्कालिक आवश्यकता को देखते हुए निविदा प्रक्रिया को निर्धारित 21 दिवस के स्थान पर मात्र 10 दिवस में पूर्ण किए जाने की स्वीकृति प्रदान की।

## तहसीलों में शासकीय भूमि को वक्फ संपत्ति के रूप में दर्ज करने प्रस्तुत आवेदन पर रोक लगाने की मांग, सौंपा जाण

अंबिकापुर। विश्व हिंदू परिषद के पदाधिकारी व सदस्यों ने जिले के विभिन्न तहसीलों में शासकीय भूमि को वक्फ संपत्ति के रूप में दर्ज, नानांतरण करने हेतु प्रस्तुत आवेदनों पर रोक लगाने एवं उच्च स्तरीय जांच कराने की मांग को लेकर कलेक्टर को ज्ञापन सौंपा। सौंपे गए ज्ञापन में विश्व हिंदू परिषद के पदाधिकारी ने बताया है कि जिले के विभिन्न तहसीलों में हाल के समय में बढ़ी संख्या में ऐसे आवेदन प्रस्तुत किए जा रहे हैं जिनमें शासकीय भूमि को वक्फ संपत्ति के रूप में दर्ज, नानांतरण करने का प्रयास किया जा रहा है। यह प्रवृत्ति विधि के प्रतिवृत्त है साथ ही राजस्व अमिलेखों की सूची एवं शासकीय भूमि की सुरक्षा पर गंभीर प्रश्न विह्वल उत्पन्न हो रहा है। वक्फ अधिनियम 1995 के अनुसार वक्फ केवल उस संपत्ति का हो सकता है जो किसी व्यक्ति के निजी स्वामित्व की हो, शासकीय भूमि राज्य की संपत्ति है अतः इसका वक्फ के रूप में समर्पण विधि सम्मत नहीं। विभिन्न तहसीलों एक साथ इस प्रकार के आवेदन प्रस्तुत होना इस बात की ओर संकेत करता है कि यह एक सुविचारित प्रयास हो सकता है, जिससे शासकीय भूमि पर अवैध अधिकार स्थापित किया जा सके। विश्व हिंदू परिषद ने शासकीय भूमि को वक्फ संपत्ति के रूप में दर्ज, नानांतरण करने संबंधी आवेदनों पर रोक लगाने की मांग की है। इस दौरान विभिन्न कुमर गुप्ता, सुनील सोनी, राजकुमार केसरी, अंकुश, लक्ष्मी सिंह, गोताम सिंह, विजय दास, संजोत गुप्ता, अविनाश तिवारी, विकास, गुंजन, अमित सहित अन्य मौजूद रहे।

## मंत्री लक्ष्मी राजवाड़े ने किया 13.22 करोड़ के विकास कार्यों का भूमि पूजन



हरिभूमि न्यूज ►► भैयाथान

भटगांव विधानसभा क्षेत्र में ग्रामीण विकास को गति देने की दिशा में बड़ा कदम उठाते हुए महिला एवं बाल विकास तथा समाज कल्याण मंत्री श्रीमती लक्ष्मी राजवाड़े ने 13.22 करोड़ रूपए से अधिक के विभिन्न विकास कार्यों का शुभारंभ किया। इस दौरान छत्तीसगढ़ वन विकास निगम के अध्यक्ष रामसेवक पैकरा ने कहा कि छत्तीसगढ़ किसानों का प्रवेश है और मुख्यमंत्री विष्णु देव साय के नेतृत्व में गांव, गरीब और किसान के हित में लगातार कार्य कर रही है। उन्होंने बताया कि सांवरा बांध के जीर्णोद्धार से करीब 100 हेक्टेयर भूमि सिंचित होगी और 400 से अधिक किसानों को सूीला लाभ मिलेगा। इस दौरान सोनीला साहू, शोभानु गोयल, राजीव प्रताप सिंह, शीलल गुप्ता, रामू गोस्वामी, सुभाष राजवाड़े, प्रकाश दुबे, सीताराम भास्कर, अमन प्रताप सिंह,नेहा तिवारी,नीरू गुप्ता,रूपेंद्र कुशवाहा सहित लोक निर्माण विभाग व जल संसाधन विभाग के अधिकारी, सभी ग्रामों के सरपंच, स्थानीय जनप्रतिनिधि और बड़ी संख्या में ग्रामीण उपस्थित थे।

किया। इस अवसर पर मंत्री श्रीमती लक्ष्मी राजवाड़े ने कहा कि राज्य सरकार ग्रामीण क्षेत्रों में सुनिश्चिता सुविधाओं के विस्तार को सर्वोच्च प्राथमिकता दे रही है। इन विकास कार्यों के पूर्ण होने से न केवल आवागमन सुगम होगा, बल्कि कृषि और स्थानीय अर्थव्यवस्था को भी मजबूती मिलेगी। वन विकास निगम अध्यक्ष रामसेवक पैकरा ने कहा कि छत्तीसगढ़ किसानों का प्रवेश है और मुख्यमंत्री विष्णु देव साय के नेतृत्व में गांव, गरीब और किसान के हित में लगातार कार्य कर रही है। उन्होंने बताया कि सांवरा बांध के जीर्णोद्धार से करीब 100 हेक्टेयर भूमि सिंचित होगी और 400 से अधिक किसानों को सूीला लाभ मिलेगा। इस दौरान सोनीला साहू, शोभानु गोयल, राजीव प्रताप सिंह, शीलल गुप्ता, रामू गोस्वामी, सुभाष राजवाड़े, प्रकाश दुबे, सीताराम भास्कर, अमन प्रताप सिंह,नेहा तिवारी,नीरू गुप्ता,रूपेंद्र कुशवाहा सहित लोक निर्माण विभाग व जल संसाधन विभाग के अधिकारी, सभी ग्रामों के सरपंच, स्थानीय जनप्रतिनिधि और बड़ी संख्या में ग्रामीण उपस्थित थे।



## ममूटी और मोहनलाल 17 साल बाद एक साथ

मुंबई। फिल्म 'पेट्रियट' में 17 साल बाद ममूटी और मोहनलाल एक साथ पर्दे पर नजर आएंगे। यह जासूसी थ्रिलर 1 मई को सिनेमाघरों में रिलीज होने वाली है। फिल्म की कहानी एक विवादास्पद खुफिया मिशन के इर्द-गिर्द घूमती है। ममूटी डेनियल जेम्स की भूमिका निभा रहे हैं, जबकि मोहनलाल उनके पुराने दोस्त और सैनिक का किरदार निभा रहे हैं। ये दोनों एक गुप्त अभियान शुरू करते हैं ताकि साजिश का पर्दाफाश कर सकें और देश की रक्षा कर सकें। पेट्रियट का निर्माण एंटो जोसेफ और केजी अनिल कुमार ने एंटो जोसेफ प्रोडक्शंस के बैनर तले किया है और इसे किचापप्पस एंटरटेनमेंट्स ने प्रस्तुत किया है।

## लाइफ Style

## जाह्नवी

### डीपफेक्स का हुई शिकार

एजेसी मुंबई

एक्ट्रेस जाह्नवी कपूर अपनी पर्सनल और प्रोफेशनल लाइफ को लेकर खुलकर बात करती हैं। हाल ही में उन्होंने डीपफेक्स को लेकर बात की। साथ ही उन्होंने अपने साथ स्कूल में हुई एक डिस्टर्बिंग घटना के बारे में भी बताया।

जाह्नवी ने कहा, मुझे नहीं पता इसे टेक्निकली डीपफेक कहेंगे, लेकिन ये कुछ ऐसा ही था। मैंने अपनी फोटोज अश्लील साइट पर देखी थीं। हमारी आईटी क्लास थी स्कूल में। लड़के उन साइट्स पर जाते थे फन के लिए और मेरी फोटोज वहां थीं। मैं उस वकत 15 साल की थीं। ये बहुत खराब एक्सपीरियंस था। आगे जाह्नवी ने कहा, एक प्वाइंट पर, मुझे लगा क्यों? क्या ये वो कीमत है, जो आपको चुकानी पड़ती है? जैसे कि इन चीजों में कोई नैतिकता ही न हो। सोशल मीडिया पर सब अपनी बातें रख रहे हैं। अब नैतिकता के मामले में बिहेवियर थोड़ा-बहुत सुधरा है लेकिन बड़े पैमाने पर ये अभी भी समस्या है। बहुत से लोगों को ये नॉर्मल लगता है। आप एक पब्लिक फिगर हैं, इसलिए ऐसा होगा ही। जाह्नवी ने एआई जेनरेटेड फोटोज को लेकर भी कहा, इससे मैं शांति में नहीं हूँ। मेरे कई ऐसे विजुअल्स हैं, यहां तक कि ऑफिशियल न्यूज पेजेस पर भी स्कूलेट हुए हैं, जो पूरी तरह से एआई से बने हैं। मैंने कभी वो चीजें नहीं पहनीं, मैंने कभी वैसे फोटोज नहीं क्लिक करवाए। लेकिन वो ऐसे स्कूलेट हुए जैसे वो रियल हैं। जाह्नवी ने फिल्म घड़क से इंस्ट्री में डेब्यू किया था।



## हॉलीवुड मसाला

## इतिहास के पन्नों को पलटा



लॉस एंजिल्स। पॉप आइकन टेलर स्विफ्ट ने एक बार फिर अपने संगीत के जर्नल इतिहास के पन्नों को पलटा है। अपने हालिया एल्बम 'द लाइफ ऑफ अ शोर्ला' के तीसरे सिंगल 'एलिजाबेथ टेलर' के लिए स्विफ्ट ने एक भावुक म्यूजिक वीडियो जारी किया है, जो हॉलीवुड की अभिनेत्री एलिजाबेथ टेलर को मध्य श्रद्धांजलि है। गायिका ने अपने प्रशंसकों को तब चौंका दिया, जब उन्होंने इस वीडियो को विशेष रूप से स्पाॅटिफाई और एप्पल म्यूजिक के सब्सक्राइबर्स के लिए जारी किया।




## 'मैड अबाउट यू' छोड़ने पर दुविधा में थीं लिसा

लॉस एंजिल्स। हॉलीवुड स्टार लिसा कुड्रो को आज भी लोग फीबी बुफे के रोल में याद करते हैं। लेकिन बहुत कम लोग जानते हैं कि जिस शो ने उन्हें दुनियाभर में पहचान दिलाई, उसी को लेकर शुरुआत में वह पूरी तरह आश्वस्त नहीं थीं। दरअसल, जब उन्हें 'फ्रेंड्स' में कास्ट किया गया, तब वह पहले से ही एक दूसरे शो 'मैड अबाउट यू' में काम कर रही थीं और उसे छोड़ने को लेकर असमंजस में थीं। लिसा कुड्रो ने कहा, मैं 'मैड अबाउट यू' में अपने रोल को लेकर काफी गर्व महसूस करती हूँ। इस शो में मेरा किरदार एक वेड्स का था। बेशक वह छोटा रोल था, लेकिन मेरे करियर के लिए काफी अहम था। ऐसे में जब मुझे 'फ्रेंड्स' का ऑफर मिला, तो मैं असमंजस में थी। मुझे यह डर था कि क्या शो सफल होगा या नहीं, क्योंकि टीवी इंडस्ट्री में कई बार अच्छे शो भी ज्यादा समय तक नहीं चल पाते।



## मृणाल की 'डकैत' 10 को होगी रिलीज

मुंबई। मृणाल ठाकुर और अदिति शोष की अपकमिंग फिल्म 'डकैत: एक प्रेम कथा' 10 अप्रैल को सिनेमाघरों में रिलीज होने वाली है। फिल्म का ट्रेलर सामने आ गया है। फिल्म की कहानी एक धोखा खाए आशिक की कहानी है, जो अपनी प्रेमिका से बदला लेता है। मृणाल ठाकुर और अदिति शोष, जो शादी और बच्चे का सपना एक साथ देख रहे हैं, लेकिन एक पल में दोनों की जिंदगी बदल जाती है। हरि (अदिति शोष) जेल के अंदर होता है और मृणाल ठाकुर उसके खिलाफ कोर्ट में गवाही दे रही है। हरि बेगुनाह होने के बाद भी जेल में जिंदगी काटता है और मृणाल से बदला लेने का प्लान करता है। कहानी में बड़ा ट्विस्ट भी दिखाया गया है। कहानी में मृणाल ठाकुर एक बच्ची की मां बन चुकी है और हरि को इस बारे में नहीं पता।



## 'डॉट स्लीप' का पहला पोस्टर आउट...

मुंबई। विजय सेतुपति ने फिल्म 'डॉट स्लीप' का पहला पोस्टर लुक जारी किया है। फिल्म 'डॉट स्लीप' एक साइकोलॉजिकल थ्रिलर फिल्म है। इसका निर्देशन प्रसिद्ध सिनेमेटोग्राफर शमदत ने पहली बार किया है। फिल्म में मुख्य भूमिका इंद्रराम निभा रहे हैं। फिल्म की स्टारकास्ट में रविंद्र विजय, ताबा रोमा, ज्योती बनर्जी, सुनील थापा और आदुकलम नरेंद्र जैसे कलाकार भी शामिल हैं। फिल्म के पहले पोस्टर में बर्फ से ढके पहाड़ों पर एक डरावना सीन दिखाया गया है। इंद्र राम की आंखें बंद हैं और उनके माथे पर पट्टी बंधी हुई है, जबकि रवींद्र विजय हाथ में बंदूक लेकर उनका पीछा कर रहे हैं। यह पोस्टर फिल्म की कहानी को दर्शाता है। शमदत ने 'उपेना', 'विरुपाक्षा' और 'थंडेल' जैसी फिल्मों में शानदार कैमरा वर्क किया है।

## टीवी मसाला

## मानसिक रूप से परेशान दीपिका, बयां किया दर्द

मुंबई। टीवी एक्ट्रेस दीपिका कक्कड़ इन दिनों कैसर के बाद हुए सिस्ट के दर्द से जूझ रही हैं। उन्होंने हाल में ही अपने ब्लॉग में अपने दर्द को बयां किया है। उन्होंने ये भी बताया कि ये दर्द उनके लिए काफी मुश्किल है। पिछले कुछ महीनों से लॉवर कैसर स्ट्रेज 2 जैसी गंभीर बीमारी से जूझ रही दीपिका ने हाल ही में अपने यूट्यूब ब्लॉग के जरिए प्रशंसकों के साथ एक भावुक अपडेट साझा किया है। जून 2025 में ट्यूमर रिमूवल सर्जरी और उसके बाद चले लंबे इलाज के बाद, अब एक नई स्वास्थ्य संबंधी उकावट ने उन्हें मानसिक रूप से परेशान कर दिया है। दीपिका ने अपने नए वीडियो में खुलासा किया कि कैसर के इलाज के कुछ महीनों बाद उन्हें पी-अक्रॉस का सामना करना पड़ा है। उनके शरीर में 1.3 सेंटीमीटर का एक छोटा सिस्ट दोबारा पाया गया है, जिसने उन्हें 'अंदर' से झकझोर दिया है। सर्जरी के बाद दीपिका ने इमूनाइजेशन से रोककर किया कि इस खबर ने उन्हें डरा दिया है। उन्होंने कहा, इमूनाइजरी से कहां तो इस दोबारा हुई समस्या और सिस्ट की खबर ने मुझे हिला दिया है। मैं थोड़ी घबरा गई हूँ कि आखिर ऐसा क्यों हुआ और आगे मेरे लिए क्या चुनौतियां आने वाली हैं। उन्होंने बताया कि पिछले कुछ दिनों से वह इसी सोच में डूबी थी, जिसके कारण वह अपना ब्लॉग भी पूरा नहीं कर पा रही थी। बीमारी ने दीपिका की जीवनशैली और सोचने के तरीके को पूरी तरह बदल दिया है।



## मायसा का फर्स्ट लुक रिलीज

रिश्ता मंदाणा स्टार 'मायसा' 2026 की सबसे चर्चित फिल्मों में से एक है। फैंस को इस फिल्म के रिलीज का बेसबी से इंतजार है। अपनी वर्सटिलिटी और शानदार स्क्रीन प्रेजेंस के लिए जानी जाने वाली रिश्ता ने अपनी परफॉरमेंस से हमेशा दर्शकों को सरप्राइज किया है, 'मायसा' में उनका लुक देख कर फैंस फिल्म के बारे में जानने के लिए उत्सुक हैं। उम्मीद है कि यह फिल्म उन्हें एक निरर और दमदार रोल में दिखाएगी, जो उनकी ऑन-स्क्रीन इमेज को पूरी तरह बदल सकता है।



मुंबई। मेकर्स ने एक कमाल का नया पोस्टर रिलीज किया है जिसमें टैलेंटेड स्टार पहले कभी न देखे गए अवतार में नजर आ रही हैं। यह मोनोक्रोम पोस्टर उनके इंटेंस लुक को कैप्चर करता है, जहां उनके चेहरे पर धूल और खून लगा है। जो उनकी रां पावर और इमोशन को साफ दिखाता है। यह दिलचस्प पोस्टर एक ऐसे किरदार की ओर इशारा करता है जो बोल्ल और रफ है, जिसने फिल्म को लेकर एक्साइटमेंट को तुरंत बढ़ा दिया है। पोस्टर शेयर करते हुए मेकर्स ने लिखा, उसने अपनी चमक से राज किया। अपनी प्रेस से दिल जीते। अब वो आ रही है अपनी बेमिसाल रफ़्तार और गुस्से के साथ। तैयार हो जाइए उनकी अब तक की सबसे धमाकेदार परफॉरमेंस के लिए, 2026 में सिनेमाघरों में।

## अक्षय ने की दिवंगल संग पुरानी यादें साझा

मुंबई। फिल्मी दुनिया में जहां रिश्ते अक्सर रचा और सुखियों में बने रहते हैं, वहीं कुछ जोड़ियां ऐसी भी होती हैं जो अपने सादगी भरे और मजबूत रिश्ते से लोगों का दिल जीत लेती हैं। ऐसी ही एक जोड़ी है अक्षय कुमार और दिवंगल खन्ना की, अक्षय कुमार ने सोशल मीडिया पर एक प्यारा सा वीडियो साझा किया। इस वीडियो में उनके रिश्ते की मस्ती और दोस्ती भी साफ दिखाई देती है। अक्षय कुमार के साझा किया गया यह वीडियो उनकी मालदेवी ट्रिप की पुरानी यादें से जुड़ा हुआ है। इस वीडियो में दोनों एक खूबसूरत जगह पर साथ चलते हुए नजर आते हैं, जहां चारों ओर साफ नीला पानी और शांत माहौल दिखाई दे रहा है। दोनों हाथ में हाथ डाले चलते नजर आ रहे हैं। इस वीडियो के साथ अक्षय कुमार ने मजाकिया अंदाज में लिखा, मैं हर दिन अपनी पत्नी पर फिदा हो जाता हूँ, लेकिन कभी-कभी कोहनी लटकने के बाद।



## 50 किलो का लहंगा पहनकर रैंप पर छाई

मुंबई। फैशन वीक में बिपाशा ने दुल्हन के गेटअप में रैंप पर एंट्री ली और जैसे ही उनका लुक सामने आया, सभी की नजरें बस उन्हीं पर टिक गईं। एक्ट्रेस ने रेंड कलर का 50 किलो का लहंगा पहना था, जिसमें वो काफी खूबसूरत लग रही थीं। उन्होंने गोल्डन एक्सेसरीज पहनी थीं और उनका मेकअप भी कमाल का था। इवेंट से उनके कई वीडियोज सामने आए हैं। सोशल मीडिया यूजर्स उनके लुक की जमकर तारीफ कर रहे हैं। कोई उनके गॉर्जियस कह रहा है, तो कोई ब्यूटीफुल बता रहा है। बिपाशा बसु ने काम को लेकर बात की। उन्होंने कहा, मुझे लगता है कि अब फिर से काम शुरू करने का समय है और मैं बहुत खुश हूँ। आप जानते हैं, यह मेरा पुराना प्यार है। मैंने सबसे पहले मॉडलिंग की थी, फिर एक्टिंग की। लोगों का प्यार मुझे हमेशा मिलता रहा है और आज भी मुझे वही प्यार मिला, जिससे मैं बहुत खुश हूँ।



## 'धुरंधर 2' में छाया 41 साल पुराना गाना, दर्शकों में मचा रहा धूम

मुंबई। 'धुरंधर 2' बॉक्स ऑफिस पर लगातार शानदार कमाई कर रही है। इसकी सफलता के पीछे दमदार एक्शन, कहानी, निर्देशन और कलाकारों के साथ-साथ इसका बैकग्राउंड म्यूजिक और गाने भी हैं, जो हर तरफ छाप हुए हैं। फिल्म के दोनों भागों में कई पुराने गानों को रीमेक किया गया है, लेकिन 'धुरंधर: द रिटर्न' में एक ऐसा गाना है, जो लोगों के लिए काफी सरप्राइजिंग था। जैसे ही थिएटर में ये गाना बजा, हर तरफ सीटियां और तालियां गूँजन लगीं।

### फिल्म में कई पुराने गाने शामिल

धुरंधर 2 में म्यूजिक के तौर पर कई पुराने गाने शामिल किए गए हैं और जब ये गाने बजते हैं तो दर्शक भी इसकी वाइब से खुद को जोड़ पाते हैं। ये गाने नॉस्टैल्जिक टच भी देते हैं और पूरी फिल्म के दौरान ये वाइब बनी रहती है। लेकिन जैसे ही 41 साल पुराना राजेश खन्ना की फिल्म का गाना बजता है तो कान खड़े हो जाते हैं। ये गाना आपने टीवी, रेडियो पर जरूर सुना होगा, जिसके बोल हैं 'कभी बेखुदी ने मारा', जिसे 41 साल पहले किशोर दा ने आवाज दी थी।



कई कल साँग इस्तेमाल : धुरंधर- द रिटर्न में किशोर कुमार के 'कभी बेखुदी ने मारा' के अलावा और भी कई कल्ट साँग इस्तेमाल किया गया है। धुरंधर 2 में तम्मा तम्मा लोगे, ओए ओए, तिरछी टोपी वाले, हम प्यार करने वाले जैसे गाने शामिल हैं। इससे पहले दिसंबर 2025 में रिलीज हुए पहले भाग 'धुरंधर' में भी कई पुराने गाने सुनने को मिले थे, जिन्हें दर्शकों से जबरदस्त रिस्पॉन्स मिला था। फिल्म में अरमान (1981) का 'रंभा ओ' और 'दस' में की प्यार वियो खटिया जैसे गाने सुनने को मिले थे।

### सुरों के सरताज किशोर कुमार ने दी थी आवाज

हिंदी सिनेमा के पहले सुपरस्टार राजेश खन्ना पर फिल्माया गया गाना 'कभी बेखुदी ने मारा' 1985 में रिलीज हुई फिल्म 'अलग-अलग' का है, जिसे सुरों के सरताज किशोर दा ने आवाज दी थी और संगीतकार की जिम्मेदारी आरटी बर्नन ने निभाई थी। धुरंधर- द रिटर्न में ये गाना तब सुनाई देता है जब हमजा (रणधीर सिंह) आलम (गौरव गेरा) को अपनी एक रमाई बनने से पहले की दस्तान सुनाता है। जैसे ही थिएटर में ये धुन बजती है, देखते ही दर्शकों के सरप्राइजिंग रिपक्शन आने लगते हैं।

हॉलीवुड एक्ट्रेस बिपाशा बसु ने एक टाईम में अपनी अदाओं से सबको दीवाना बना रखा था। वहीं एक्ट्रेस शादी और मां बनने के बाद एक्टिंग से दूर हो गईं। हालाँकि, वो सोशल मीडिया पर अपने फैंस के साथ जुड़ी रहती हैं, लेकिन अब एक बार फिर उन्होंने अपने लुक से सबका ध्यान खींच लिया।

